



# BAZILIKA PROTOPARROKKJALI SAN ĠORĠ MARI

L-Uffiċċju Parrokkjali, Triq il-Karità, Victoria VCT 1200, Ghawdex | t: 2155 6377 | e: info@sangorg.org | L-Arċipriet • m: 7920 4434 | e: archprieststgeorge@gmail.com  
w: www.stgeorge.org.mt | fb: www.facebook.com/SanGorg | live streaming: www.youtube.com/StGeorgesBasilica | RADJU Lehen il-Belt Victoria [104.00MHz FM Stereo] | t: 2156 5207

## GHAX NAGĦMLU HEKK? *Il-ġesti tal-Kristjan (2)*

### GHARKUPPTEJNA

IL-KELMA TAL-ARĊIPRIET

Il-bniedem, meta jrid juri minn barra sens ta' riverenza, adorazzjoni, umiltà u telqa f'idejn Alla, jagħmel il-ġest li jbaxxi parti jew il-ġisem kollu. Hemm diversi modi kif nagħmlu dan.



**INKIN:** Dan il-ġest isir billi nbaxxu bilmod rasna. Dan il-ġest antik jintuza meta rridu nonoraw lil xi hadd, nirċievu l-barka, kif ukoll aħna u nitolbu l-Glorja, f'sens ta' adorazzjoni lil Alla.

**ĠENUFLESSJONI/RIVERENZA:** Din issir billi ninzlu għal m u m e n t q a s i r għarkupptejna. Din tintuza bħala sens ta' adorazzjoni meta ngħaddu minn quddiem Ġesù Sagramentat u t-tabernaklu.

**GHARKUPPTEJNA:** Din hi l-pożizzjoni tat-talb li turi sens ta' umiltà, dispjaċir kif ukoll adorazzjoni lil Alla kbir.

Kemm hu sabiħ li nindunaw kemm hu kbir Alla! Kemm hu

sabiħ li naqgħu għarkupptejna nitolbu! Kemm hu sabiħ li ngħallmu lil uliedna biex jagħmlu riverenza meta jgħaddu minn quddiem is-Sagrament! Kemm hu sabiħ li nerġgħu niskopru dak l-inkin lil Alla setgħan aħna u nitolbu t-talba tal-Glorja!

*"Meta tinzel għarkupptejk, tgħaġġilx. Halli lil qalbek kollha tinduna li qed tmil quddiem Alla tiegħek. Meta tidhol jew toħroġ mill-knisja jew inkella tgħaddi minn quddiem it-tabernaklu, jew l-altar waqt quddies, inzel għarkupptejk bilmod, u halli lil qalbek tifhem u tħoss li qiegħed quddiem Alla l-Kbir! Din l-umiltà u l-verità kull darba tagħmillek tajjeb għal ruħek!" (Romano Guardini).*



### IL-BULLETTIN BL-INGLIŻ

Għall-benefiċċju ta' membri fil-komunità tagħna li ma jaqrawx bil-Malti jew jippreferu l-Ingliż, infakkru li l-Parroċċa kull ġimgħa qed toffri dan is-servizz li tibgħat b'email il-Bullettin tal-Ħadd bil-lingwa Ingliża. Min iridu, jinfurmana fuq [info@stgeorge.org.mt](mailto:info@stgeorge.org.mt).



### INKOMPLU NITGHALLMU MILL-QUDDIESA

#### IL-KOLLETTA

Wara l-"Glorja", jew, meta ma jkunx hemm, dritt wara l-Att Penitenzjali, it-talb jieħu għamla partikulari f'dik li tissejjaħ il-"Kolletta", li tesprimi l-karattru proprju taċ-ċelebrazzjoni, li tvarja skont il-jiem u ż-żminijiet tas-sena. Bl-istessna "Nitolbu", is-sacerdot isejjaħ lill-poplu biex jingabar flimkien miegħu f'waqt ta' skiet, biex jista' jagħraf li jinsab quddiem Alla u hekk, mill-qalb ta' kull wieħed u waħda, joħroġu l-fehmiet personali li bihom qed jieħu sehem fil-Quddies. Is-sacerdot jgħid: "Nitolbu"; u mbagħad isegwi mument ta' skiet, u kulhadd jaħseb f'dak li għandu bżonn, dak li jixtieq jitlob, fit-talb. Is-skiet mhux il-vojt mill-kliem, imma qiegħed hemm biex niddisponu ruħna halli nisimgħu ilhna oħra: dak tal-qalb tagħna u, fuq kollox, il-lehen tal-Ispirtu s-Santu.


*Il-Papa Franġisku*

Il-ġabra b'risq l-Istrina tal-Parroċċa li saret matul ix-xahar ta' Jannar laħqet is-somma sabiħa ta' **€4037.50**, waqt li dik ta' żewġ iħdud ilu b'risq il-missjoni Franġiskana fl-Art Imqaddsa kienet ta' **€912.29**. Bħal dejjem, grazzi tal-qalb tajba li biha dejjem lesti biex tghinu lill-Knisja!



### SAN ĠWANN BOSCO

Dan il-Ħadd l-Oratorju Don Bosco jiċċelebra l-Festa ta' San Ġwann Bosco. Nawguraw lil kulhadd il-festa t-tajba, filwaqt li nitolbu għaż-żgħażaġh tagħna u għall-educaturi tagħhom.



### FESTA TA' LOURDES

Nhar is-Sibt 9 ta' Frar niċċelebraw il-Festa parrokkjali tal-Madonna ta' Lourdes. Nistednukom għall-quddies fis-6.00pm u wara l-purċissjoni bit-talba tar-Rużarju għall-morda tagħna. Dawk minnkom li jixtiequ li b'mod sigriet nitolbu għal xi morda partikulari, ikellmu lill-Arċipriet matul din il-ġimgħa.

INTENZJONIJET TAL-QUDDIES	03-02-2019	Anton Tabone	
	04-02-2019	Pawla Grech	
	05-02-2019	Duncan Camilleri	
	06-02-2019	Grace Micallef	
	07-02-2019	Sr Anastasia Vella	
	08-02-2019	Ġuzepa u Anton Farrugia	
	09-02-2019	Toni u Ġuzepa Borg	
			AGĦTIHOM, O MULEJ, IL-MISTRIEĦ TA' DEJEM